



KUNSILL LOKALI SAN PAWL IL-BAĦAR LOCAL COUNCIL

MINUTI - LAQGĦA TAL-KUNSILL B'URĠENZA

IT-TMIEN KUNSILL

SEDUTA NRU. 32 – IL-HAMIS 20 T'APRIL 2017

Il-Kunsill iltaqa' fl-uffiċċju amministrattiv tiegħu fi Triq San Pawl, San Pawl il-Baħar mis-18:30 sas-19:35.

Preżenti:	Graziella Galea	Sindku
	Raymond Tabone	Kunsillier (18:34)
	Paul Bugeja	Kunsillier
	Joseph Vella	Kunsillier
	Antoinette Bezzina	Kunsillier
	Stephen Cremona	Kunsillier
	Robert Piscopo	Kunsillier
	Malcolm Agius	Segretarju Eżekuttiv
Assenti	David Thake	Kunsillier
b'Apologija:	Matthew John Barbara	Kunsillier
Assenti:	Alfred Grima	Kunsillier
	Anne Fenech	Kunsillier
	Daniel Grima	Kunsillier
	Mandy Buhagiar	Kunsillier

Il-laqgħa kienet qed tiġi trasmessa dirett.

1. NUQQAS TA' QUORUM

1.1 Fil-hin li ġiet imsejja l-laqgħa kien hemm nuqqas ta' Quorum. Kienu preżenti 6 kunsilliera. Fis-18:34 wasal il-kunsillier Tabone u l-laqgħa setgħet tibda.

2. APPROVAZJONIJIET TAL-BUDGET 2017

- 2.1. Ssaret mistoqsija mill-kunsillier Bugeja dwar it-talba għal allokkazzjoni ta' €50,000 u €20,000 għal tiswija ta' bankini u żebgħa fir-rigward ta' persuni b'diżabilita' fil-lokalita'. Gie spjegat li hemm allokkazzjoni finanzjarja biżżejjed iżda dawn l-items ma jistgħux jitnizzlu bhala item separata peress li t-template ta' l-estimi finanzjarji huwa standard kif mibghut mid-Dipartiment.
- 2.2. Is-Sindku ssuġġeriet ukoll li jizdied l-ammont ta' €5000 għal twinning ma' lokalitajiet ohra barra minn Malta. Kien hemm qbil dwar dan.
- 2.3. Wara li ġew iċċarati dawn il-punti, kien hemm qbil unanimu dwar il-budget 2017 u l-business plan 2017-2019, bl-emendi msemmija fil-punti preċedenti.
- 2.4. 2B) POŻIZZJONI TAL-KUNSILL DWAR IR-RILOKAZZJONI TAL-FISHFARMS:
- 2.5. Is-Sindku spjegat li lbieraħ issejthet laqgħa għall-kunsilliera u l-pubbliku u semmiet il-punti prinċipali li ssemmev matul din il-laqgħa.
- 2.6. L-ewwel punt li kien hemm qbil dwaru kien li l-bajjiet u l-ibhra jibqgħu nodfa matul is-sena kollha, kif ukoll li l-Kunsill Lokali għandu jinsisti li kull min hu kkonċernat għandu jiehu l-miżuri neċessarji biex il-bajjiet u l-ibhra jibqgħu dejjem nodfa. Punti ohra li ssemmev u kien hemm qbil dwarhom kienu li s-sitwazzjoni tas-sena l-oħra mhix aċċettabli, li l-fishfarms għandhom jiġu rilokati 'l bogħod mill-bajja skond iż-żmien stipulat mill-Awtoritajiet konċernati sal-aħħar ta' Mejju, li f'każ ta' impatt negattiv wara r-rilokazzjoni, il-kunsill għandu joġġezjona.
- 2.7. Is-Sindku nformat ukoll li l-Kunsill huwa nformat li għaddej studju dwar żona akwakulturali fit-Tramuntana ta' Malta. Il-Kunsill Lokali għandu jinsisti mal-Gvern biex dan l-istudju ma jieħux fit-tul u jiġi konkluz immedjatament.
- 2.8. Matul il-laqgħa ta' lbieraħ issemmiet il-problema ta' l-għalf waqt intervent mill-applikant li qal li dan ser jinbidel u li ser ikun qed isir monitoring kontinwu, li ser isiru oil booms madwar il-gaġġeġ tat-tonn kif ukoll oil skimmers.
- 2.9. L-applikant intrabat li r-rizultati ta' testijiet u rapporti li jsiru fuq bażi regolari għandhom jgħaddu lill-kunsill. L-applikant aċċetta wkoll il-kundizzjoni li l-kunsill ikun jista' jitlob lis-sid li ssir spezzjoni minn xi hadd imqabba mil-Kunsill.
- 2.10. Is-Sindku qalet li kien hemm qbil li l-ghan aħhari huwa li r-residenti jgawdu l-ambjent, il-bajjiet u l-ibhra tal-madwar. Spjegat li l-applikant hu marbut li l-fishfarms eżistenti għandhom jiġu

rilokati sa l-aħhar ta' Mejju. Issemma li għalkemm bħalissa hemm applikazzjoni waħda dwar il-fishfarms taċ-Ċirkewwa, iżda l-Kunsill ġie infurmat mill-applikant li fil-jiem li ġejjin ser tkun qed titressaq l-applikazzjoni għall-gaġġeġ l-oħrajn li qeghdin fil-ponta tal-Qawra sabiex dawn jiġu rilokati aktar 'il barra ukoll. Is-Sindku qalet li ż-żewġ fishfarms għandhom jiġu rilokati 'l bogħod mill-bajja. Ġie propost li jkun hemm garanzija finanzjarja u l-kunsill jipproponi lill-PA biex l-applikant jagħmel din il-garanzija bankarja.

2.11. Fuq mistoqsija tal-kunsillier Piscopo, is-Sindku spjegat li waħda mill-kundizzjonijiet għandha tkun li kif ser jiċċaqilqu l-fishfarms taċ-Ċirkewwa, il-gaġġeġ tat-tonn li jinsabu f' San Pawl għandhom joħorġu magħhom ukoll. Is-Sindku spjegat ukoll li waqt il-laqgħa ntqal li din hija applikazzjoni temporanja u mhux permanenti.

2.12. Is-Sindku pproponiet li ssir din ir-rappreżentazzjoni ġenerali bil-kundizzjonijiet li ssemew matul din il-laqgħa. Kien hemm qbil unanimu dwar dan. Kien hemm ukoll qbil unanimu li tinħareġ stqarrija għall-istampa dwar dawn il-punti li ssemew.

3. TMIEM TAL-LAQGĦA

3.1 Il-laqgħa ntemmet fis-19:35

IFFIRMATA

**Graziella Galea
Sindku**

IFFIRMATA

**Malcolm Agius
Segretarju Eżekuttiv**